
shrIve NkaTeshvarastutimaNimAlA

श्रीवेङ्कटेश्वरस्तुतिमणिमाला

Document Information



Text title : Venkateshvara Stuti Mani Mala

File name : venkaTeshvarastutimaNimAlA.itx

Category : vishhnu, venkateshwara

Location : doc_vishhnu

Author : Pu. Ma. JoshI from Sangali

Transliterated by : Mandar Mali aryavrutta at gmail.com

Proofread by : Mandar Mali aryavrutta at gmail.com

Latest update : August 22, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

శ్రీవేంకటేశ్వరస్తుతిమణిమాలా



విశ్వం సర్వమిదం చరాచరమయం యః స్వేచ్ఛయా నిర్మమే
తచ్చైతజ్జననీవ రక్షతి సదా యః శక్తిమాన్ లీలయా ।
ఆన్వే నాశయతే దశైవ నిఖిలం యో దేవరాజః క్షణాత్
తస్మై నిత్యమిదం నమో భగవతే శ్రీవేంకటేశాయ మే ॥ ౧ ॥

స్తోతుం యం ప్రభవన్తి వైవ నిఖిలా వేదాశ్చ శాస్త్రాణి షట్
న బ్రహ్మ చతురః, సహస్రవదనః శేషోఽపి శక్తస్తథా ।
విద్వాంసః కవయః సుకావ్యనిపుణా న ప్రాభవన్ యత్సవే
తస్మై నిత్యమిదం నమో భగవతే శ్రీవేంకటేశాయ మే ॥ ౨ ॥

చన్ద్రోఽయం వసుధామిమాం స్పృపయతే స్వీయైః సుధారశ్మిభిః
ధ్వాన్తం సర్వమిదం వినాశ్య గగనే దేదీప్యతే భాస్కరః ।
మేఘా వర్షతి వాత్యయం చ పవనో యస్య ప్రభోరాజ్ఞయా
తస్మై నిత్యమిదం నమో భగవతే శ్రీవేంకటేశాయ మే ॥ ౩ ॥

ఆన్ద్రో సుప్రథితే పురే తిరుపతౌ యస్యాగ్రజో విశ్రుతో
వాసం స్వీకృతవాన్ విపత్రశరణం గోవిన్దరాజః ప్రభుః ।
పద్మా పద్మముఖీ చకార వసతిం మఙ్గాపురే యత్ప్రియా
తస్మై నిత్యమిదం నమో భగవతే శ్రీవేంకటేశాయ మే ॥ ౪ ॥

రమ్యే పర్వతసప్తకే విరచితో యస్యాస్తి దేవాలయః
పాషాణైః సుదృఢైర్వినిర్మితదృఢప్రాకారసంవేష్టితః ।
ఉత్తృజః కలశః సువర్ణఖచితో యన్మన్దిరే రాజతే
తస్మైః నిత్యమిదం నమో భగవతే శ్రీవేంకటేశాయ మే ॥ ౫ ॥

మతోన్యైః భూత్ ప్రథమం తతః సమభవత్ కర్మో వరాహాశ్చ యః
ప్రహ్లాదస్య కృతే నృసింహతనుభాగ్ యో వామనో భార్గవః ।
రామో యశ్చ హరిస్తథా చ సుగతో యః స్యాచ్ఛ కల్కిః కలౌ
తస్మై నిత్యమిదం నమో భగవతే శ్రీవేంకటేశాయ మే ॥ ౬ ॥

గ్రామో వేంకటపర్వతే తిరుమలా వైకుంఠలోకోఽపరః

తత్రైతత్ సకలం హిరణ్యబహులం లోకాతిగం వైభవమ్ ।

“ఆనందే నిలయే” సువర్ణరచితే రమ్యే విమానేఽస్తి యః

తస్మై నిత్యమిదం నమో భగవతే శ్రీవేంకటేశాయ మే ॥ ౭॥

మూర్తికృష్ణమయీ సులలితా యా దృష్టిసౌఖ్యప్రదా

యామాయాన్తి విలోకితుం ప్రతిదినం భక్తాశ్చ లక్షాధికాః ।

స్వర్ణం రత్నయుతం చ హీరకమయం యస్యాతులం వైభవం

తస్మై నిత్యమిదం నమో భగవతే శ్రీవేంకటేశాయ మే ॥ ౮॥

వక్త్రం ద్రష్టుమపి ప్రభుర్న మనుజో యత్ప్రేరణాయా ఋతే

నో చేత్యత్యమిదం కథం రచయితుం మాదృగ్ జనః స్యాత్ ప్రభుః ।

మూకం యా కురుతే బృహస్పతిసమం హ్యేతాదృశీ యత్కృపా

తస్మై నిత్యమిదం నమో భగవతే శ్రీవేంకటేశాయ మే ॥ ౯॥

భూస్త్వం వారి కృశానురేవమనిలః ఖం భాస్కరస్త్వం శశీ

విశ్వం స్థావరజుగమాత్మకమిదం త్వద్రూపమేతత్ ఖలు ।

యద్యద్ బ్రహ్మతృణాన్తమేతదఖిలం శ్రీవేంకటేశాత్మకం

ఇత్యేవంవిధభావనా శుభతమా జాగర్తు శశ్వద్ హృది ॥ ౧౦॥

విద్యాం సత్త్వవతీం ప్రయచ్ఛ భగవన్ ! సత్కీర్తిదాం మేం శుభాం

విద్యాదానపరాన్ గురూనపి విభో ! మాం సర్వదా ప్రాపయ ।

శ్రద్ధేయా గుణినో భవన్తు సుహృదో యే మాం న జహ్చ్యుః క్వచిత్


యల్లభ్యేత మయా తవైవ కృపయా తేనాస్తు తుష్టిర్మమ ॥ ౧౧॥

ఇతి శ్రీవేంకటేశ్వరస్తుతిమణిమాలా సమాప్తా ।

రచనాకారః పం. పు. మ. జోశీ (సాంగలీ)

Composed by Pandit Pu. Ma. Joshi from Sangali

Encoded and proofread by Mandar Mali aryavrutta at gmail.com

——
Please send corrections to sanskrit@cheerful.com

